

## ورق ورق زندگی

پروفیسر خالد شیر احمد

### محکمہ بحالیات کا قیام (کرپشن کا آغاز):

رفتہ رفتہ چینیوٹ شہر کے حالات معمول پر آنے شروع ہو گئے۔ محکمہ بحالیات کا قیام عمل میں لایا گیا جس کے ذمے مہاجرین کی پاکستان بھر میں آباد کاری تھی۔ لیکن آباد کاری کا انداز کارپچھ درست نہ تھا۔ مثلاً "کلیم" میں یہ پوچھنے کی ضرورت کیا تھی کہ آپ کیا چھوڑ کر آئے ہیں۔ لتنی جائیداد آپ کی وہاں پر تھی جہاں پر قیام پاکستان سے پہلے آپ ہندوستان میں آباد تھے۔ اس غلطی نے پورے محکمہ بحالیات کو کرپشن کا مرکز بنادیا۔ ہوا یوں کہ وہ مہاجرین جن کے پاس کچھ قیمتی اشائے تھے انہوں نے خطیر رقم رشوٹ میں دے کر اچھے رقبے، اچھے مکان اور کارخانے اپنے نام الٹ کرالیے۔ وہ بیچارے جو کچھ رشوٹ میں نہ دے سکے ان چیزوں سے محروم رہے۔ حالانکہ حقیقتاً ان میں کئی ایسے مہاجر بھی تھے جو ہندوستان میں اچھی جائیداد کے مالک تھے۔ یہ انصافی دیدہ و دامتہ کی گئی۔ ایک طرف افسروں میں رشوٹ لینے کا آغاز قیام پاکستان پاکستان کے ساتھ ہی شروع ہو گیا۔ جو آج پوری قوم کے لیے وہاں جان بنا ہوا ہے اور دوسرا طرف امیر و غریب کے درمیان ایسا فاصلہ ہوا کہ جو دن بڑھتا ہی چلا گیا ہے اور یہی فاصلہ آج ہمارے سیاسی، معاشرتی اور معاشی زندگی کے لیے تباہ کن ثابت ہو رہا ہے۔ بحالیات کی کارروائیوں سے شہر چینیوٹ میں بھی مہاجرین کو رقبے، مکان وغیرہ الٹ ہونے شروع ہو گئے اور قادیانی حضرات آہستہ چینیوٹ سے چناب نگر جانے شروع ہو گئے۔ شہر میں قادیانی خاندان نہ ہونے کے برابر ہو گئے اور قادیانی سکول تعلیم الاسلام ہائی سکول بھی چناب نگر منتقل ہو گیا۔

### آل پاکستان احرار کانفرنس فیصل آباد (اللیل پور، ۱۹۳۸ء):

۱۹۳۶ء کے آخر میں ہم دہلی سے پنجاب چلے آئے۔ چند روز رشتے داروں میں رہ کر واپس دہلی جانے کا پروگرام تھا۔ والد محترم نذیر مجددی دہلی میں اچھا بھلا کام کر رہے تھے۔ مکان اور کارخانہ جہاں ہمارے کاریگر جفت سازی کا کام کرتے وہیں چھوڑ آئے تھے۔ اللہ تعالیٰ کو ہمارا دوبارہ دہلی جانا منظور نہیں تھا۔ مجھے تپ مرقدہ ہوا جو طویل ہو گیا۔ پہلے میری تیمارداری اور بیماری واپس جانے کی راہ میں حائل رہی پھر فسادات شروع ہو گئے۔ جس کے بعد قیام پاکستان کا اعلان ہوا تو پھر ہم چینیوٹ کے ہی ہو کے رہ گئے۔

قیام پاکستان کے بعد ۱۹۳۸ء میں فیصل آباد جو اس وقت اکل پور تھا میں ایک بہت بڑی آل پاکستان احرار کانفرنس منعقد ہوئی۔ چینیوٹ جسے پنجاب میں مجلس احرارِ اسلام کے ایک اہم مرکز کی حیثیت حاصل تھی، اس کانفرنس

## آپ بیتی

میں شرکت کی تیاریوں میں پیش پیش تھا۔ گرد و نواح کی بستیوں سے بھی احرار رضا کار چنیوٹ پہنچنا شروع ہو گئے اور ایک بہت بڑا جیش لائل پور احرار کانفرنس میں شرکت کے لیے روانہ ہوا۔ دھوپی گھاٹ جواب اقبال پارک کے نام سے مشہور ہے میں کانفرنس کا اہتمام تھا۔ وسیع پنڈال کے علاوہ ہر شہر سے آنے والے رضا کاروں کے خیمے لگے ہوئے تھے اور پورا علاقہ ”احرارستان“ کا منظر پیش کر رہا تھا۔ دو روزہ کانفرنس تھی۔ رضا کاروں کے مظاہرے، شہر میں باور دی پریڈ اور رات کو کانفرنس کے اجتماع ہوتے رہے۔ مجھے یاد ہے کہ پنڈال میں داخلہ بذریعہ تک تھا۔ یہی دو چار آنے کا ٹکٹ اندر داخل ہونے کے لیے ضروری تھا۔ مین گیٹ پر احرار رضا کاروں کی ڈیوپی ٹھی جس کی قیادت چنیوٹ کے محمد حسین (اللہ بنی شہید کے داماد) کر رہے تھے۔ امیر شریعت سید عطاء اللہ شاہ بخاری<sup>ؒ</sup> اپنے کی ساتھیوں کے ساتھ جب پنڈال کے اندر داخل ہونے کے لیے آئے تو احرار رضا کار محمد حسین نے ان سے بھی تکٹ داخل طلب کیا۔ جواب میں شاہ جی نے کہا کہ ٹیکٹ تو میرے پاس نہیں ہے، رضا کار نے جواب میں کہا کہ پھر آپ جائیے اور فلاں کمپ سے تکٹ خرید کر آئیے، تب ہی آپ کا پنڈال میں داخلہ ممکن ہے ورنہ نہیں۔ شاہ جی نے رضا کار کے حکم کی تعیل کی اور اپنے تمیں چالیس ساتھیوں کے ساتھ داخل تکٹ خرید کر آئے۔ تکٹ رضا کار کے حوالے کرتے ہوئے کہا کہ جو کچھ تم نے کہا ہے مجھے بہت ہی اچھا لگا ہے اور میں تمہارے اس کام پر تمہیں شاباش دیتا ہوں۔ اس سے اندازہ لگایا جاسکتا ہے اُس وقت ہمارا رضا کار انہ نظام کس قدر مغلظ اور قابلِ ستائش تھا۔ اور پھر ہمارے رہنماییے کاموں میں حاکم نہیں ہوتے تھے بلکہ ایسے کاموں کی حوصلہ افزائی فرماتے کہ نظم و ضبط کے بغیر ایک شطرنجی ایسوی ایشن نہیں چل سکتی چہ جائیکہ ایک پوری جماعت۔ اس کے لیے احرار رضا کار اور احرار رہنماء دنوں لا تھیں و آفرین ہیں۔ رضا کار کا اعتماد اور رہنماء کی تعیل دنوں نے مل کر ہمارے رضا کار انہ نظام کو ایک ایسی قوت میں تبدیل کر دیا تھا کہ جس نے تحریک پاکستان کے دوران مسلم لیگ کے طوفان بد تیزی کو بھی خاطر میں نہ لارکا اس کا بڑی جرأت اور بہت کے ساتھ مقابله کیا اور کہیں پر بھی وہ مسلم لیگ کی عوامی قوت کے سامنے سر گنوں نہیں ہوئے۔

## شورش کا شیری اور جزل شاہ نواز کی شرکت:

اس کانفرنس میں شورش کا شیری اور آزاد ہند فوج کے جزل شاہ نواز نے بھی شرکت کی اور عوام سے احرار کے سٹج سے خطاب کیا۔ شورش کا شیری کے لباس کو دیکھ کر میں جیران ہوا کہ اب وہ پینٹ اور شرٹ میں مبوس تھے۔ اور اس کے جسم پر گوشت کا بھی اضافہ ہو چکا تھا۔ ۱۹۳۶ء میں، دہلی کے شورش اور ۱۹۴۸ء میں فیصل آباد کے شورش میں کافی فرق محسوس ہوا۔ انہوں نے بھی اپنی تقریب میں کہا کہ:

”لوگ آج میرے لباس کو دیکھ کر جیران و پریشان تو ضرور ہیں کہ یہ وہی شورش ہے جو کبھی کھدر میں مبوس ہوتا تھا۔ آج ریشم پہنے ہمارے سامنے کھڑا تقریب کر رہا ہے، بھائی بات بالکل سیدھی اور سادی ہے اُس وقت ہم آپ سے کہتے تھے کہ کھدر پہناؤ اپ نہیں پہنے تھے آج تم کہتے ہو کھدر پہناؤ، ہم نہیں پہنے۔“

جزل شاہ نواز پاکستان میں رہنا چاہتے تھے کہ ان کا تعلق راولپنڈی کے گرد و نواح کے کسی علاقے سے تھا لیکن حکومت

## ماہنامہ ”نیقب ختم نبوت“ ملتان

### آپ بیتی

پاکستان انہیں پاکستان رہنے کی اجازت دینے کے لیے تیار نہیں تھی جو صرف یہ تھی کہ وہ آزاد ہندوستان سے متعلق تھے اور ان کی رہائی کا مقدمہ کا انگریز نے لڑا تھا۔ پاکستان کی سی۔ آئی۔ ڈی نے دن رات انہیں تنگ کرنا شروع کیا تو انہوں نے پاکستان چھوڑ کر ہندوستان کی راہ لی۔ جہاں پر انہیں فوج کے مکملہ میں اہم نوکری دی گئی۔ شورش جب ”کون و بیٹھ“ کے صحافیوں کی کانفرنس میں شرکت کے لیے وہی لئے تو جزل شاہزادے انہیں اپنے ہاں ٹھہرنے کی دعوت دی تو شورش نے اس لیے انکار کر دیا کہ اب آپ جس مکملہ میں ملازم ہیں میں پاکستانی کی حیثیت میں آپ کی اس دعوت کو قبول کرنے سے مغذور ہوں، حالانکہ یہ دونوں ایک دوسرے کے

بہت گہرے دوست تھے۔ جزل شاہزادے نائل پور کی اس کانفرنس میں تقریر کی اور جماعت احرار کے بارے میں کہا کہ:

”مجلس احرار اسلام کا غالباً کے خلاف جدوجہد میں جو حصہ ہے اس پر ہمیں فخر ہے۔ اکابر احرار اور رضا کاران احرار نے جس بہت دلیری اور حوصلے سے قید و بند کے مصائب برداشت کیے انہیں الفاظ میں بیان کرنے سے میں قادر ہوں۔ میری اور مجلس احرار اسلام کی قدر مشترک صرف اور صرف انگریز دشمنی ہے اور اسی قدر مشترک نے مجھے آپ سے یہاں آکر مخاطب ہونے پر آدھ کیا آج میں اس بات پر فخر محسوس کر رہا ہوں کہ میں مجلس احرار اسلام کے جلسے میں شریک ہو کر اپنے دل کی بات آپ سے کہہ رہا ہوں اور میرے دل کی بات وہی ہے جو امیر شریعت کا قول ہے کہ ”اس دھرتی نے آج تک انگریز سے بڑھ کر دشمن اسلام پیدا ہی نہیں کیا۔“

### پاکستان میں مجلس احرار اسلام کی مجلس عاملہ کا پہلا اجلاس:

قیام پاکستان کے بعد مجلس احرار اسلام پاکستان کی پہلی مجلس عاملہ کا اجلاس بھی یہیں نائل پور کانفرنس کے موقع پر دھوپی گھاث کے مغربی کونے میں ”نور محمد دست کاری“، سکول کی عمارت میں ہوا تھا جس میں مجلس احرار اسلام کے تمام اہم رہنماؤں نے شرکت کی۔ دروازے پر میری ڈیوٹی تھی۔ سالار اعلیٰ کا مجھے حکم تھا کہ کوئی شخص اوپر نہ جائے۔ مجھے یاد ہے کہ میں نے اسی حکم کے تحت صاحبزادہ فیض الحسن اور مولانا محمد علی جاندھری دونوں کو اوپر جانے سے روک دیا۔ یہ دونوں احرار کے عظیم رہنماء میرے کہنے پر اس وقت تک رکے رہے جب تک میں نے سالار اعلیٰ سے اجازت لے کر انہیں اوپر جانے کے لئے نہیں کہا۔ یہ تھا ہماری جماعت کا رضا کارانہ نظام جو ہماری جماعتی قوت کی اصل بنیاد تھی۔ وہ رضا کار جو اپنے رہنماؤں کے حکم پر تحریکوں میں شامل ہو کر جیل جانے کے لیے تیار ہو جاتے تھے اور کوئی کھانے تک کوئی تیار رہتے تھے۔ جماعتی نظم میں رہنماء جماعت کے رضا کاروں کے حکم کی تقلیل کرتے ہوئے خوش محسوس کرتے تھے۔ جس سے رضا کاروں میں اعتماد، حوصلہ اور نظم و ضبط کی اہمیت کا احساس پیدا ہوتا تھا اور انہیں یہ بھی محسوس ہوتا تھا کہ ہماری حیثیت بھی جماعت کے اندر رہنماؤں سے کم نہیں ہے۔

نائل پور (فیصل آباد) کی یہ کانفرنس اور مجلس عاملہ کا اجلاس جس میں تقریباً سبھی احرار رہنماؤں نے شرکت کی۔

امیر شریعت سید عطاء اللہ شاہ بخاری<sup>ر</sup>، شیخ حسام الدین<sup>ر</sup>، ماسٹر تاج الدین انصاری<sup>ر</sup>، صاحبزادہ فیض الحسن<sup>ر</sup>، شورش کاشمیری<sup>ر</sup>، مولانا سید ابوذر بخاری<sup>ر</sup>، مولانا محمد علی جاندھری<sup>ر</sup>، مولانا مظہر علی اظہر<sup>ر</sup>، خاص طور پر قابل ذکر ہیں۔ یہ اس لحاظ سے انتہائی اہم اجلاس تھا کہ پاکستان بن جانے کے بعد پہلی مجلس عاملہ کا اجلاس تھا۔ ظاہر ہے کہ اس میں پاکستان کے اندر جماعتی نظم کو

## ماہنامہ ”نیقی ختم نبوت“ ملتان

### آپ بیتی

بحال کرنے کے علاوہ اور بہت سے اہم معاملات پر بھی گفتگو ہوئی ہوگی۔ مستقبل میں ہمیں کن حکمت عملیوں کے تحت اس ملک کے اندر جماعت کو لے کر آگے بڑھنا ہے۔ قیامِ پاکستان کے بعد مجلس احرار اسلام کی یہ کانفرنس خصوصی حیثیت کی حامل تھی جو ہر لحاظ سے کامیاب رہی۔ رضا کارانہ تنظیم تو ہر لحاظ سے اپنے عروج پر تھی۔ قیامِ پاکستان کے بعد نیا اولہ، نیا جذبہ اور عزم و استقلال دیکھا گیا۔ جسے میں عوام کی شرکت، تقاریکاً معیار دیکھ کر ہر احرار رضا کار جیسے کہہ رہا ہو:

کہو نہ خدا سے لنگر اٹھا دے  
میں طوفان کی ضد دیکھنا چاہتا ہوں

### لا ہور میں مجلس احرار اسلام کی تاریخی کانفرنس (۱۹۷۹ء):

اس کانفرنس کے بعد جلد ہی دوسری احرار کانفرنس لا ہور میں شرکت کی تیاریاں شروع ہو گئیں جو ۱۳، ۱۴، ۱۵ جنوری ۱۹۷۹ء کو لا ہور میں ہوئی۔ ربیع الاول کا مہینہ تھا۔ میلاد النبی کے جلوس میں پاکستان بھر سے احرار رضا کاروں کی کثیر تعداد جو ہزاروں تک کہی جا سکتی ہے جلوس میں شریک ہوئی۔ جماعت احرار کا عسکری نظام مقابل دید تھا۔ ہزاروں کی تعداد میں احرار سرخ پوش رضا کار لا ہور کی سڑکوں پر مارچ کرتے رہے۔ لا ہور، سیالکوٹ، گوجرانوالہ اور لائل پور کے احرار عسکری بینڈ ڈھنوں کے ساتھ ایک عجیب و غریب، دلکش و دلفریب سماں پیدا کر رہے تھے۔ عسکری ڈھنوں پر رضا کاروں کی پریڈ نے لوگوں کو بہوت کر کے رکھ دیا تھا۔ لوگ حیران تھے کہ احرار رضا کاروں نے یہ تربیت کہاں سے اور کیسے حاصل کی ہے کہ بالکل سرخ وردی میں فوج کے ہم پلہ دکھائی دے رہے ہیں۔ مجھے یاد ہے کہ قلعہ لا ہور کے جنوبی دروازے پر احرار رضا کاروں نے پنجاب کے وزیر اعلیٰ نواب افخار حسین مددوٹ کو سلامی دی جو احرار کی طرف سے مسلم لیگی و زیر اعلیٰ کو قیامِ پاکستان کے بعد خیر سکالی کامنہ بولتا ثبوت تھا۔ عازی محمد حسین سالار اعلیٰ پنجاب اور سالار معراج ہمارے سپہ سالار تھے۔ اسی کانفرنس کے موقع پر دفتر احرار بیرون دہلی دروازہ مجلس احرار اسلام پاکستان کی مجلس عاملہ کی ایک اہم میٹنگ میں اس اہم فیصلہ کو آخری شکل دی گئی۔

### تاریخی فیصلہ:

”مجلس احرار اسلام اگر چہ اس پوزیشن میں ہے کہ وہ پاکستان میں بطور اپوزیشن قوم کی خدمت کر سکتی ہے اس کے باوجود مجلس احرار اسلام ملکی سیاست سے الگ رہنے کا اعلان کرنی ہے۔ انتخابی سیاست سے عیلحدہ ہو کر دینی حماڑ پر دینی اقدار اور دینی شعائر کے تحفظ تک اپنے آپ کو محدود کرتے ہوئے اعلان کرنی ہے کہ احرار کے جن رہنماؤں نے سیاست میں کام کرنا ہے وہ مسلم لیگ میں شامل ہو کر اس نئے ملک کے اہم مسائل کو حل کرنے کے لیے مسلم لیگ کے ساتھ تعاون کریں۔“

رہنماؤں نے یہ فیصلہ تو کر لیا لیکن اس کے بعد مشکل مرحلہ یہ تھا کہ جلسہ عام میں اس اہم اور تاریخی فیصلے کا اعلان کون کرے گا۔ تأثیر یہ تھا کہ رضا کار ان احرار شاید اس فیصلے کو تسلیم کرنے سے انکار کر دیں۔ جو کہ پاکستان میں مسلم لیگ کے مقابل حزب اختلاف کے طور پر کام کرنے کے لیے ذہنی طور پر بالکل تیار تھے۔ جب کوئی بھی رہنما اس تاریخی فیصلے کا اعلان کرنے کے لیے تیار نہ ہوا تو یہ مشکل کام بھی امیر شریعت سید عطاء اللہ شاہ بخاریؒ کے سپرد کیا گیا۔ چنانچہ رات

## آپ بیتی

کے اجتماع میں جب شاہ جی نے اس تاریخی فیصلے کا اعلان کیا جس کا مرکزی نکتہ یہ تھا کہ احرار اپنی سیاسی حیثیت کو ختم کر کے سیاسی کام کے لیے مسلم لیگ کے ساتھ تعاون کرے گی۔ تو اس اعلان کے بعد میں نے احرار رضا کاروں کو اپنے خیموں میں دھڑائیں مار کر روتے ہوئے دیکھا۔ ان کے رو نے اور سکیوں کی آواز جلسہ گاہ میں عام لوگوں کو بھی سنائی دی جا رہی تھی۔ اس کے باوجود فیصلے کی تعمیل کی گئی۔ احرار رضا کاروں اور رہنماؤں کی ایک مدد و تعداد نے مسلم لیگ میں شمولیت بھی اختیار کر لی یہ الگ بات کہ ان میں سے بعض نے مسلم لیگ سے حسین شہید سہروردی کی عوامی لیگ کا چکر کاٹ کے دوبارہ جماعت احرار میں شمولیت کی۔ سوائے نواب زادہ نصر اللہ خان جو اس کے بعد بھی جماعت احرار میں شامل نہ ہوئے۔ اس موقع پر سطح پر شاہ جی سے بھی میری ملاقات ہوئی۔ یہ انتہائی مختصر ملاقات تھی۔ میرے ہاتھ میں شاہ جی کا فوٹو تھا۔ مجھ سے خیریت پوچھی۔ فرمانے لگے: یہ تیرے ہاتھ میں کیا ہے؟ میں نے کہا: شاہ جی! یہ آپ کا فوٹو ہے جو میں نے یہیں سے ہی خریدا ہے۔ کہنے لگے تمہیں بھی میرے فوٹو کی ضرورت ہے۔ تم نے میری تصویر کیوں خریدی ہے؟ چند لمحوں کی یہ ملاقات تھی لیکن اس ملاقات میں بھی وہی خلوص وہی محبت جو آپ کی شخصیت کا لازم تھی مجھے میرا رہی۔ ان چند لمحوں کی ملاقات سے مجھے بے پناہ خوشی ہوئی کیونکہ جب میں چنیوٹ سے کافرنیس میں شرکت کے لیے چلا تھا تو جہاں مجھے کافرنیس میں شمولیت کی خوشی تھی وہاں میری یہ خواہش بھی اپنے پورے عروج پر تھی کہ شاید کافرنیس کے دوران شاہ جی سے میری ملاقات ہو جائے۔

## قومی اخبارات کی رائے:

کافرنیس کے اختتام کے بعد دوسرے روز قومی اخبارات میں مجلس احرار اسلام کے اس تاریخی فیصلے کو شہر خیوں کے ساتھ شائع کیا گیا۔ پورے ملک کے عوام نے اس فیصلے کو بنظر استحسان دیکھا اور پڑھا۔ اخبارات نے اس پر اداری لکھے۔ اس فیصلہ کو قومی استحکام اور ملکی فلاح کے لیے ایک نیک فال قرار دیا گیا۔ اور کہا گیا کہ مجلس احرار اسلام نے یہ فیصلہ کر کے ثابت کر دیا ہے کہ وہ قیام پاکستان کو اپنے دل کی گہرائیوں سے تسلیم کرتے ہیں اور ملک کے قیام کے بعد وہ بھی اسی طرح حب الوطنی کے جذبے سے سرشار ہیں جس طرح دوسرے پاکستانی۔ اور اس طرح ان کا تحریک پاکستان سے علیحدہ رہنے کا ایک طرح سے ازالہ بھی ہے۔ ہر پاکستانی خصوصاً پاکستان کے حکمرانوں کو بھی اپنے دل و دماغ کی تمام و سعتوں کے ساتھ اس فیصلے کی ستائش کرنی چاہیے۔

اسی کافرنیس میں شاہ جی نے عوام کو خطاب کرتے ہوئے فرمایا تھا:

”میں ان لوگوں میں نہیں ہوں جو صدادیتے پھریں کہ میں تو شہر و فادری لیے پھرتا ہوں۔ میری انگلی پکڑ کر ساتھ لے چلو۔ جس مقل میں چاہو مجھے ذنبح کر دو ایسا بھی نہیں ہوگا، ہرگز نہیں ہوگا کہ بخاری کسی کو دھوکا دے۔ میں خوش ہوں، میری خوشی کیکراں ہے کہ اس ملک سے انگریز نکل گیا۔ میں دنیا کے کسی حصے میں بھی سامراج کو نہیں دیکھ سکتا۔ میں اس کو قرآن اور اسلام کے خلاف سمجھتا ہوں۔“

تم میری رائے کو خود روشنی کا نام نہ دو۔ میری رائے ہارگئی اور اس کہانی کو یہیں ختم کر دو۔ اب پاکستان نے جب بھی یپکارا و اللہ باللہ اس کے ذرے ذرے کی حفاظت کروں گا۔ مجھے یہ اتنا ہی عزیز ہے جتنا کوئی اور دعویٰ کر سکتا ہے۔ میں قول کا نہیں عمل کا آدمی ہوں۔ اس طرف کسی نے آنکھ اٹھا کر دیکھا تو آنکھ پھوڑ دی

جائے گی۔ ہاتھ اٹھایا تو ہاتھ کاٹ دیا جائے گا میں اس وطن اور اس کی عزت و تحفظ کے مقابلے میں نہ اپنی جان عزیز رکھتا ہوں نہ اولاد۔ میراخون پہلے بھی تمہارا تھا اور اب بھی تمہارا ہے۔

اس تقریر کا عملی جواب آپ نے اُس وقت دیا۔ جب حیدر آباد کن کی فتح کے موقع پر پاکستان کے وزیر اعظم نے اپنی رہائش گاہ کی بالکوئی سے تقریر کرتے ہوئے ہندوستان کے خطرناک عوام سے نقاپ اٹھاتے ہوئے ہوا میں اپنا مکاہر یا تھا کہ ہم مخدی ہیں اور اگر ہندوستان کی طرف سے کوئی ایسا اقدام پاکستان کے خلاف ہوا تو پوری قوم اس مغل کی طرح آٹھنی ہو کر اس کا مقابلہ کرے گی۔ امیر شریعت اُس وقت میدان عمل میں آئے اور پورے پاکستان میں دفعہ کافر نکسوں کا جال پھیلا دیا، غیور پاکستانیوں کی غیرت کو لکھا را اور انہیں عسکری تربیت کی طرف توجہ دلائی اور اپنی صفوں میں اتحاد قائم کر کے دشمن کے مقابلے میں تحد ہونے کی تلقین کی۔ یہ سب کچھ اس بات کی تصدیق ہے جو یہ فرمایا تھا کہ میں ”قول کا نہیں عمل کا آدمی ہوں۔“

### قادیانیت کے مسئلہ پر اختلافات:

مجلس احرار اسلام نے اس تاریخی فیصلے کے بعد ردِ قادیانیت کے کام کو مزید تیز کر دیا۔ احرار سیاسی معاملات میں مسلم لیگ کے ہم نواتو ہو گئے لیکن وہ قادیانیت کے بارے میں مسلم لیگ کی حکمت علمی کے سخت خلاف ہی رہے۔ جس سے اس بات کا خدشہ ہر وقت موجود رہا کہ یہ اتحاد کہیں نہ کہیں نکراو کی صورت بھی پیدا کر سکتا ہے۔ چنانچہ ایسا ہی ہوا۔ جب ملک کے اندر ضمی انتخابات کا مرحلہ آیا تو آل پاکستان مسلم لیگ نے مجلس احرار اسلام کی درخواست کو مسترد کرتے ہوئے بعض قادیانی امیدواروں کو بھی مسلم لیگ کے نکٹ دیے۔ جس پر مجلس احرار اسلام نے سخت ردِ عمل کا اظہار کیا۔ اور باضابط اعلان کر دیا کہ وہ ان قادیانی امیدواروں کی مخالفت کرے گی جو مسلم لیگ کے نکٹ پر ضمی انتخاب میں مسلم لیگ کے امیدوار ہوں گے۔ ہر اس قادیانی کی مخالفت کی جائے گی جو ایکشن میں غیر مسلم ہوتے ہوئے مسلمانوں کا نامہ بن کر اسمبلی کا ممبر بننے کی کوشش کرے گا۔ جس جگہ پر قادیانی کو مسلم لیگ نے نکٹ دیا۔ وہاں مجلس احرار اسلام نے اپنا محاذ کھول دیا، لائل پور کے نزدیک چک جھرہ میں عصمت اللہ قادیانی کو مسلم لیگ کا نکٹ دیا گیا۔ اس کے علاوہ کئی دوسرے حلقوں میں بھی قادیانی امیدوار کھڑے کیے گئے۔ ہر جگہ ہر قادیانی امیدوار کے مقابلے میں احرار ڈٹ گئے اور انہیں ناکام بنانے کی کوششیں شروع کر دی گئیں۔ چک جھرہ کے حلقت میں قادیانی امیدوار کے خلاف وسیع پیمانے پر عوامی جلسوں کا اہتمام کیا گیا۔ جن میں کئی جلسوں کو امیر شریعت نے بھی خطاب کرنا تھا۔ اسی سلسلے میں شاہ جی نے فیصل آباد ریلوے سٹیشن پر اترنا تھا۔ انسانوں کا حجم غیر آپ کے استقبال کے لیے ریلوے سٹیشن پر موجود تھا۔ استقبال کرنے والوں میں میں بھی موجود تھا۔ جب آپ کی گاڑی ریلوے سٹیشن پر آ کر رکی تو نضانہ تکبیر کی صداوں سے گونج آٹھی۔ امیر شریعت زندہ باد کے نعروں سے ماحول تھرزا کے رہ گیا تھا۔ گاڑی کے جس ڈبے میں امیر شریعت موجود تھے اس کے ساتھ والے ڈبے میں علاقے کے بہت بڑے پیر جو ”مولوی قطبی“ کے نام سے مشہور تھے بھی موجود تھے۔ انہیں بھی کسی کام کے سلسلے میں فیصل آبادی اترنا تھا۔ ان کی نگاہ جب امیر شریعت پر پڑی تو انہوں نے ازراہ احترام شاہ جی سے فرمائش کرتے ہوئے کہ حضرت آپ کا بستر میں

اٹھالیتا ہوں۔ شاہ جی نے جواب میں کہا کہ یہ بوجھ تو میں اکیلا بھی اٹھالوں گاتم اس بوجھ اٹھانے میں میرا ساتھ دو، میرا ہاتھ بٹاؤ جو رہ قادیانیت کے سلسلے میں بوجھ پر آن پڑا ہے۔ آؤ میرے ساتھ مل کر قادیانی امیدوار کے خلاف تقریریں کرو اور اس قادیانی کو ناکام بنانے میں میری مدد کرو۔ میں نے سن رکھا ہے کہ اس علاقے میں تمہارے اچھے خاصے مرید رہائش پذیر ہیں۔ انہیں منع کرو کہ وہ قادیانی امیدوار کو ووٹ نہ دیں تاکہ قادیانیوں کا یہ دعویٰ غلط ثابت ہو کہ وہ مسلمان ہیں اور مسلمانوں کے نمائندہ کے طور پر اسلامی میں ان کے وٹوں سے منتخب ہو کر اسلامی کے رکن ہیں۔ چنانچہ ”مولوی قطبی“ نے ہامی بھری اور دوسرے دن ہم نے دیکھا کہ جلسہ گاہ میں وہ بھی موجود تھے۔ یہ خوبی تو شاہ جی میں بدرجہ آخر میں موجود تھی کہ وہ راہ جاتے ایک فرد کو بھی اپنے ساتھ ملا لیتے تھے اور اس سے دین کی خدمت کا کام لے لیتے تھے۔ چنانچہ یہ انتخابی معرکہ آج تک لوگوں کو یاد ہے۔ میں خود سائیکل پر سوار ہو کر ان جلوسوں میں شریک ہو کر لوگوں کے جذبہ ایمانی سے اپنے ایمان کوتازہ کرتا تھا۔ لوگوں کا جذبہ، ان کا ولہ اور جوش و خروش دیدی تھا۔ شاہ جی پر نچھا ور ہوئے جاتے اور کہتے ان شاء اللہ ہم اس قادیانی کو تو اسلامی کا نمائندہ نہیں بننے دیں گے۔ مجھے یاد ہے کہ چک جھمرہ کے ریلوے ٹیشن پر قادیانیوں اور احرار رضا کاروں کے درمیان تصادم بھی ہوا تھا۔ جس میں قادیانی امیدوار عصمت اللہ اور اس کا بیٹا زخمی ہوا۔

ستیزہ کار رہا ہے ازل سے تا امروز

چراغِ مصطفوی سے شرارِ بلوہی

### وزیر اعظم اور قاضی احسان احمد کی ملاقات:

اس انتخابی معرکہ میں حصے لینے کے لیے ملک کے وزیر اعظم خان لیاقت علی خان بھی لاکل پورا ایک پیشہ سیلوں کے ذریعے پہنچ۔ وہ اپنے مسلم لیگی قادیانی امیدوار کے حق میں عوامی جلسے سے خطاب کرنا چاہتے تھے۔ جس کی وجہ سے لاکل پور اور اس کے گرد نواح کے عوامی حلقات اچھے خاصے مشتعل تھے اور نہیں چاہتے تھے کہ لیاقت علی کسی جلسے سے خطاب کریں۔ احرار حلقات بھی ایسا نہیں چاہتے تھے کہ اس طرح ان کی ایکشن مہم بھی متاثر ہو سکتی ہے۔ لیکن اللہ تعالیٰ نے اس طرح مدد کی کہ لاکل پور ریلوے ٹیشن پر ہی خان لیاقت علی خان سے قاضی احسان احمد شجاع آبادی کی ملاقات کی صورت پیدا ہو گئی۔ ملاقات علیحدگی میں تھی، جس میں قاضی صاحب نے وزیر اعظم کو قادیانی خدو خال سے پوری طرح ان کی اپنی کتابوں کے حوالے سے آگاہ کر دیا۔ قاضی صاحب کا ایک خاص طریقہ تھا کہ وہ قادیانی کتب ایک صندوق میں اپنے ساتھ رکھتے تھے اور اور ہر بڑے افسر کو ملاقات کے ذریعے قادیانی کتب سے قائل کرتے تھے کہ وہ کافر ہیں اور مسلمانوں کے بارے میں خود مرزا قادیانی نے جوزبان استعمال کی ہے وہ کوئی شریفانہ انداز نہیں ہے۔ چنانچہ لیاقت علی کے ساتھ دس منٹ کی ملاقات تقریباً ایک گھنٹے کی ملاقات میں تبدیل ہو گئی۔ قاضی احسان احمد شجاع آبادی نے اتنی خوب صورتی کے ساتھ قادیانیت کے تاریخ پر وزیر اعظم کے سامنے بکھیرے کہ وہ بغیر تقریری کیے لاکل پور سے ہی واپس چلے گئے۔ وزیر اعظم نے قاضی صاحب سے وعدہ کیا کہ وہ ملک کے کسی بھی حلقة میں اپنے کسی قادیانی امیدوار کے حق میں تقریر نہیں کریں گے۔

## آپ بیتی

در اصل اس ملاقات نے قادیانیوں کی ملک کے خلاف در پردہ سازشوں سے پردا اٹھا دیا۔ دونوں رہنماؤں کے درمیان کچھ ایسے وعدے بھی ہوئے جن کا تعلق پاکستان کے مستقبل سے بھی تھا۔ جو قادیانیوں کے لیے انتہائی نقصان دہ ہو سکتے تھے۔ قادیانی جب اس بات سے واقف ہوئے تو خبردار بھی ہوئے اور خطروناک بھی۔ یہی وجہ ہے کہ قادیانی، لیاقت علی کی شہادت کی سازش میں برابر کے شریک تھے۔ اس مقدمہ شہادت میں اگر دیانتداری سے کام لیا جاتا اور مقدمہ کی فائل اور ریکارڈ کو ضائع نہ کیا جاتا تو قادیانی سازش اس وقت ہی سامنے آ جاتی۔ بہر حال یہ بات تو واضح ہے کہ سیداً کبر لیاقت علی کا قاتل نہیں تھا۔ اگر وہ قاتل ہوتا تو پھر اسے گولی نہ ماری جاتی بلکہ اسے کپڑا جاتا، قاتل کوئی اور تھا۔ پنجاب پولیس بھی اس سازش میں پوری طرح ملوث تھی، دوسرے لیاقت علی ان دونوں پاکستان، ایران اور مصر کو ایک پلیٹ فارم پر لا کر ایک ایسا مسلم یونٹ بنانے کی کوشش کر رہے تھے جس پر تیوں مسلم ممالک کے میں الاقوامی مسائل کو ایک ہی سطح سے سامنے پیش کیا جا سکے۔ اس کا تذکرہ ”مارشل لاسے مارشل لاتک“ کتاب میں موجود ہے جو راجہ غنفر علی کی ڈائری کے حوالے سے سید نور احمد کی تصنیف میں موجود ہے۔ راجہ صاحب اس وقت ایران میں پاکستان کے سفیر تھے، بہر حال لیاقت علی کے واپس چلے جانے کے بعد قادیانی حلقے پر اوس پڑھنے اور وہ بری طرح مایوس ہو گئے۔ انتخاب کا جب اعلان ہوا تو پورے ملک کے اندر ایک قادیانی امیدوار بھی کامیاب نہ ہو سکا۔ یہ سب کچھ اللہ تعالیٰ کا کرم اور مجلس احرار اسلام کی محنت کا اجر تھا جو انہوں نے امیر شریعت سید عطاء اللہ شاہ بخاری کی قیادت میں رہ قادیانیت کے سلسلے میں پوری قوم کے سامنے پیش کی تھی

کیا خوبیاں جمع تھیں بخاری کی ذات میں

جس نے ہلا کے رکھ دیا انگریز کا نظام

اس عظیم فتح کے بعد مجلس احرار اسلام نے ملک بھر میں یومِ تسلیم منایا۔ جس کا ذکر اگلی قسط میں پیش قارئین کیا

جائے گا۔ (جاری ہے)





**HARIS**  
1

ڈاؤ لینس ریفریجیریٹر  
اے سی سپلٹ یونٹ  
کے با اختیارڈیلر

061 - 4573511  
0333-6126856

**حارتون**

**Dawlance**

نzd الفلاح بینک، حسین آگا ہی روڈ، ملتان